

પ્રસાર ભારતી

સમાચાર વિભાગ, આકાશવાણી, અમદાવાદ

Date: 20-06-2026

EVENING: 7.10 TO 7.20

Day : SATURDAY

Regional News

આકાશવાણી અમદાવાદ-વડોદરા પ્રાદેશિક સમાચાર ચૈતાલી જોશી વાંચે છે.

1. પ્રધાનમંત્રી નરેન્દ્ર મોદીએ પીએમ કિસાનનો 23મો હપ્તો જાહેર કર્યો-
રાજ્યના 51 લાખથી વધુ ખેડૂતોને સહાય ચૂકવાઈ
2. દેશભરમાં આવતીકાલે NEET UGની પરીક્ષા-યુસ્ત પોલીસ વ્યવસ્થા
ગોઠવાઈ
3. સુરતના ડીંડોલીમાં એક વેપારી સાથે 94 લાખ રૂપિયાની સાયબર છેતરપિંડી
4. રાજ્ય સહિત વિશ્વભરમાં આવતીકાલે આંતરરાષ્ટ્રીય યોગ દિવસ ઉજવાશે.
5. સૌરાષ્ટ્ર,કચ્છ, ઉત્તર અને દક્ષિણ ગુજરાતમાં આજે વરસાદની આગાહી
6. એશિયન વોલીબોલ કન્ફેડરેશન મેન્સકપ-2026નો આજથી અમદાવાદમાં
પ્રારંભ

.....

સમાચારને અંતે (આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)
હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

PM KISAN

પ્રધાનમંત્રી નરેન્દ્ર મોદીએ આજે પશ્ચિમ બંગાળ ખાતેથી પીએમ કિસાન સન્માન નિધિનો 23મો હપ્તો જાહેર કર્યો. આ અંતર્ગત, દેશભરના 9 કરોડ 44 લાખથી વધુ ખેડૂતોના બેંક ખાતામાં 18 હજાર 880 કરોડથી વધુ રૂપિયા સીધા જમા થયા.

દરમિયાન ગાંધીનગર ખાતે મુખ્યમંત્રી ભૂપેન્દ્ર પટેલની ઉપસ્થિતિમાં ગાંધીનગર ખાતે રાજ્ય કક્ષાનો “પીએમ કિસાન ઉત્સવ દિવસ ” યોજાયો. જેમાં રાજ્યના 51 લાખ 28 હજારથી વધુ ખેડૂતોને પીએમ કિસાન હેઠળ એક હજાર 25 કરોડ રૂપિયાથી વધુની સહાય અપાઈ.

કાર્યક્રમ દરમિયાન મુખ્યમંત્રીએ અલનીનોની સ્થિતિને પહોંચી વળવા સરકારે તૈયારી કરી લીધી હોવાનું જણાવ્યું.

(BYTE: BHUPENDRA PATEL, CM)

SANGHVI SURAT

નાયબ મુખ્યમંત્રી હર્ષ સંઘવી આજે સુરતના સરસાણા ખાતે ગ્લોબલ બિઝનેસ સોશિયલ રાઈસ અપ કોંકલવ 2026માં ઉપસ્થિત રહ્યા. આ દરમિયાન તેમણે ઉપસ્થિત ઉદ્યોગકારોને બિઝનેસ આગળ વધારવાની સામે સરકાર દ્વારા 10 ગણા સહયોગની ખાતરી આપી.

(BYTE: HARSH SANGHVI, DyCM)

NEET UG EXAM

દેશભરમાં આવતીકાલે નેશનલ એલિજબીલીટી કમ એન્ડ્રન્સ ટેસ્ટ-નીટ UGની પુનઃપરીક્ષા યોજાશે. રાજ્યના 79 હજારથી વધુ વિદ્યાર્થી આ પરીક્ષા આપશે. પરીક્ષામાં કોઈ ગેરરીતિ ન થાય તે માટે સરકાર સતર્ક બની છે અને પરીક્ષા કેન્દ્રો આસપાસ ચુસ્ત પોલીસ બંદોબસ્ત ગોઠવી દેવામાં આવ્યા છે.

પરીક્ષાના સુચારું આયોજન માટે રાજ્યના નોડલ અધિકારી અને કાયદો અને વ્યવસ્થાના IGP મકરંદ ચૌહાણે આજે માહિતી આપી હતી કે, વિદ્યાર્થીઓ સમયસર પરીક્ષા કેન્દ્ર પર પહોંચે તેની કાળજી લેવાઈ છે. બીજી તરફ સોશિયલ મીડિયા પર પણ ચાંપતી નજર રાખવામાં આવી રહી છે.

(BYTE - MAKARAND CHAUHAN, IGP)

BHAVNAGAR RAGGING

ભાવનગર મેડિકલ કોલેજમાં પજવણી મામલે આજે વધુ એક તબીબને ફરજ મોકૂફ કરાયા છે. સરકારે તાત્કાલિક ધોરણે પગલાં લઈ તપાસ કરાવી અને સખત આકરા પગલાં લીધા છે. ગઈકાલે છ તબીબને સસ્પેન્ડ કરાયા હતા જેમાં આજે વધુ એક ડોક્ટરનું નામ બહાર આવતા કુલ સાત તબીબને ફરજ મોકૂફ કરાયા છે.

GUJRAT POLICE BOARD-ANSWER KEY

ગુજરાત પોલીસ ભરતી બોર્ડ દ્વારા લોકરક્ષક કેડરની લેખિત પરીક્ષાની Provisional Answer Key જાહેર કરાઈ. ઉમેદવારો 29 જૂન સુધી પોતાની OMR Sheet ડાઉનલોડ કરી શકશે. જો કોઈ ઉમેદવારને Provisional Answer Keyમાં દર્શાવેલા જવાબ સામે વાંધો અથવા રજૂઆત હોય તો તે યોગ્ય આધાર અને પુરાવા સાથે 24 જૂન , સાંજે 5 વાગ્યા સુધી માત્ર ઓનલાઈન અરજી કરી શકશે. નિર્ધારિત તારીખ અને સમય પછી મળેલી અરજીઓને ધ્યાનમાં લેવામાં આવશે નહીં.

લોકરક્ષક કેડરની 12 હજાર 733 જગ્યાઓ માટેની ભરતી પ્રક્રિયાના બીજા તબક્કામાં 14 જૂને અમદાવાદ , વડોદરા, સુરત, રાજકોટ, આણંદ, ભાવનગર અને ગાંધીનગરમાં કુલ 879 શાળા કોલેજોમાં લેખિત પરીક્ષા યોજાઈ હતી.

SURAT CYBER FRAUD

સુરતના ડીંડોલીમાં એક વેપારી સાથે 94 લાખ રૂપિયાની સાયબર છેતરપિંડીનો મામલો સામે આવ્યો છે. કરાડવા ગામ ખાતે રહેતા વેપારીને આરોપીઓએ બનાવટી ઇમેઇલથી વિદેશી કંપનીનો લિગલ હેડ તરીકે ઓળખ આપી સ્ટાર્ટઅપમાં રોકાણના બહાને છેતરપિંડી કરી હતી. ઘટના અંગે ફરિયાદ દાખલ કરવામાં આવતાં સાયબર ગુના શાખાએ ગુનો નોંધી વધુ તપાસ શરૂ કરી છે.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચાર નું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

CM STATE LEVEL YOGA DAY

મુખ્યમંત્રી ભૂપેન્દ્ર પટેલની ઉપસ્થિતિમાં 12મા આંતરરાષ્ટ્રીય યોગ દિવસની રાજ્યકક્ષાની ઉજવણી આવતીકાલે ગાંધીનગર જિલ્લાના માણસા ખાતે કરાશે. યોગ ફોર હેલ્ધી એજિંગની થીમ સાથે ઉજવાનારા 12મા આંતરરાષ્ટ્રીય યોગ દિવસના અવસરે પ્રધાનમંત્રી નરેન્દ્ર મોદી કોલકાતાથી સામૂહિક યોગમાં જોડાશે અને દેશવાસીઓને સંબોધન કરશે.

યોગ દિવસે સમગ્ર રાજ્યમાં વિવિધ સ્થળોએ કુલ એક કરોડથી વધુ નાગરિકો સહભાગી થશે. રાજ્યની 17 મહાનગરપાલિકાઓ, તમામ જિલ્લા તાલુકાઓ, નગરપાલિકાઓ અને ગ્રામ્ય સ્તરે સામૂહિક યોગાભ્યાસ યોજાશે.

INTERNATIONAL-YOGA-DAY-DISTRICT

આંતર રાષ્ટ્રીય યોગ દિવસની આવતી કાલે ઉજવણી કરાશે. રાજ્યના વિવિધ જિલ્લાઓમાં યોગ માટે ખાસ કાર્યક્રમોનું આયોજન કરવામાં આવ્યું છે.

પશ્ચિમ રેલવેના અમદાવાદ મંડળ દ્વારા આવતી કાલે વિવિધ રેલવે પરિસરો ઉપરાંત ચાર વંદે ભારત એક્સપ્રેસ ટ્રેનોમાં વિશેષ યોગ સત્રો યોજાશે .

રાષ્ટ્રીય શાયર ઝવેરચંદ મેઘાણીના પૌત્રી ડૉ. શેણી મેઘાણીએ વિશ્વ યોગ દિવસ અંતર્ગત અમેરિકાથી ડિજિટલ માધ્યમથી જોડાઈ વિશ્વ યોગ દિવસની સૌને શુભેચ્છાઓ પાઠવી.

(BYTE: DR. SHENI MEGHANI)

રાજકોટમાં આવતીકાલથી શહેરમાં દર 15 મિનિટના અંતરે એક યોગ લર્નિંગ સેન્ટર કાર્યરત થશે. આ અંગે વધુ માહિતી રાજકોટના મેયર નેહલ શુક્લાએ આપી .

(BYTE: NEHAL SHUKLA, MAYOR RAJKOT)

વલસાડના તિથલ સ્વામિનારાયણ મંદિરે પાણી પુરવઠા મંત્રી ઈશ્વરસિંહ પટેલની ઉપસ્થિતિમાં વિશ્વ યોગ દિવસની ઉજવણી થશે.

RAJYPAL-STHAPNA-DIVAS

ગુજરાત લોકભવન ખાતે આજે મહારાષ્ટ્ર , ગોવા, સિક્કિમ, તેલંગાણા, પશ્ચિમ બંગાળ અને ગુજરાત રાજ્યના સ્થાપના દિવસની ઉજવણી કરાઇ. રાજ્યપાલે આ તમામ રાજ્યોના નાગરિકોને સ્થાપના દિવસની શુભેચ્છાઓ પાઠવી.

તેમણે કહ્યું કે , વિકસિત ભારત @ ૨૦૪૭ ના સંકલ્પને સાકાર કરવા માટે આપણે સૌએ પ્રામાણિકતા અને પુરુષાર્થ સાથે યોગદાન આપવું પડશે. કાર્યક્રમમાં વિવિધ રાજ્યોના ગુજરાતમાં વસતા નાગરિકોએ પોતાની સાંસ્કૃતિક વિરાસતને રજૂ કરી. કાર્યક્રમના અંતે રાજ્યપાલે કલાકારોનું સન્માન કર્યું હતું.

NIPPON MARU

જાપાનની દરિયાઈ પરંપરાના પ્રતિક સમાન મુસાફર જહાજ નિપ્પોન મારુ રિસાયકલ થવા માટે આજે ભાવનગરના અલંગ બંદરે પહોંચ્યું.

વર્ષ-1990માં નિર્મિત આ જહાજે પોતાની અંતિમ સફર 10 મે 2026ના રોજ પૂર્ણ કરી અને નિવૃત્તિ બાદ તેને અલંગ માટે રવાના કરાયું હતું. આ સાથે જ આ જહાજ વર્ષ-2026માં રિસાયકલ થનારું અલંગ અને વિશ્વનું પહેલું જહાજ બન્યું છે.

આજે અલંગ ખાતે પહોંચતા ગુજરાત મેરિટાઈમ બોર્ડ દ્વારા મંજૂરી બાદ બિચિંગની પ્રક્રિયા હાથ ધરવામાં આવી જે પૂર્ણ થયાં બાદ તેને રિસાયકલ કરવાની પ્રક્રિયા શરૂ થશે.

WEATHER FC

રાજ્યમાં આગામી સાત દિવસ વરસાદની આગાહી છે. આજે સૌરાષ્ટ્ર , કચ્છ, ઉત્તર અને દક્ષિણ ગુજરાતનાં જિલ્લામાં વરસાદ પડી શકે છે. 25 જૂન સુધી દક્ષિણ ગુજરાત અને મધ્ય ગુજરાતના કેટલાક વિસ્તારોમાં વરસાદી માહોલ રહેશે તેમ હવામાન વિભાગના વૈજ્ઞાનિક રામાશ્રય યાદવે જણાવ્યું.

(BYTE: RAMASHRAY YADAV, SCIENTIST)

AVC MEN'S VOLLEYBALL CUP 2026

અમદાવાદમાં એશિયન વોલીબોલ કન્ફેડરેશન એટલે કે એવીસી મેન્સ કપ-2026નો આજથી પ્રારંભ થયો. નારણપુરાના વીર સાવરકર સ્પોર્ટ્સ કોમ્પ્લેક્સ ખાતે 28 જૂન સુધી યોજનાર આ સ્પર્ધામાં એશિયાની શ્રેષ્ઠ વોલીબોલ ટીમો વચ્ચે રોમાંચક મુકાબલા જોવા મળી રહ્યા છે. સ્પર્ધાના પ્રથમ દિવસે કુલ ચાર મેચોમાંની દિવસની છેલ્લી મેચ ભારત અને ન્યૂઝિલેન્ડ વચ્ચે રાતના નવ વાગ્યાથી મેચ શરૂ થશે.

સ્પોર્ટ્સ ઓથોરિટી ઓફ ગુજરાત અને એશિયન વોલીબોલ કન્ફેડરેશનના સંયુક્ત ઉપક્રમે યોજાઈ રહેલી આ સ્પર્ધામાં ભારત સહિત કુલ 12 દેશોની ટીમો ભાગ લઈ રહી છે. નવ દિવસ સુધી ચાલનારી આ ટૂર્નામેન્ટમાં કુલ 38 મેચ રમાશે.